



ශ්‍රී ලංකා ප්‍රජාතාන්ත්‍රික සමාජවාදී ජනරජයේ පාර්ලිමේන්තුව

මෛත්‍රීපාල සිරිසේන ලක්දරු දිරිය පදනම (සංස්ථාගත කිරීමේ)

මෛත්‍රීපාල සිරිසේන ලක්දරු දිරිය පදනම සංස්ථාගත කිරීම
සඳහා වූ පනත් කෙටුම්පතකි.

පාර්ලිමේන්තු මන්ත්‍රී ගරු මලින් ජයතිලක මහතා විසින්
2016 ඔක්තෝබර් මස 25 වන දින ඉදිරිපත් කරන ලදී.

(ගැසට් පත්‍රයේ පළ කළේ 2016 ඔක්තෝබර් මස 10 වැනි දින)

මුද්‍රණය කිරීමට පාර්ලිමේන්තුව විසින් නියෝග කරන ලදී.

[145 වන පනත් කෙටුම්පත]

ශ්‍රී ලංකා රජයේ මුද්‍රණ දෙපාර්තමේන්තුවේ මුද්‍රණය කරන ලදී.
කොළඹ 5, රජයේ ප්‍රකාශන කාර්යාංශයෙන් මිලදී ලබාගත හැකිය.

මිල : රු. 8.00 යි.

තැපැල් ගාස්තුව : රු. 10.00 යි.

මෙමිත්‍රිපාල සිරිසේන ලක්දරු දිරිය පදනම
(සංස්ථාගත කිරීමේ)

මෙමිත්‍රිපාල සිරිසේන ලක්දරු දිරිය පදනම සංස්ථාගත කිරීම
සඳහා වූ පනතකි.

“මෙමිත්‍රිපාල සිරිසේන ලක්දරු දිරිය පදනම” යනුවෙන් සඳහන් පූර්විකාව.
කරනු ලබන පදනමක් එකී පදනමේ සාමාජිකයන් එකඟ වූ රීති
අනුව, ඒ පදනමේ පරමාර්ථ හා ඊට අදාළ කාරණා ඵලදායී ලෙස
ක්‍රියාවේ යෙදවීමේ කාර්යය සඳහා මෙතෙක් කල් පොළොන්නරුවේ
5 පිහිටුවා තිබූ හෙයින් ද :

එකී පදනම පිහිටුවනු ලැබුවේ යම් පරමාර්ථ සහ කරුණු සඳහා ද,
ඒ පරමාර්ථ සහ කරුණු මෙතෙක් කල් එකී පදනම විසින් සාර්ථකව
ක්‍රියාත්මක කර සහ ඉටු කර ඇති හෙයින් සහ එකී පදනම
සංස්ථාගත කරන ලෙස ඉල්ලා ඇති හෙයින් ද;

10 ශ්‍රී ලංකා ප්‍රජාතාන්ත්‍රික සමාජවාදී ජනරජයේ පාර්ලිමේන්තුව
විසින් මෙසේ පනවනු ලැබේ :—

1. මේ පනත 2016 අංක දරන මෙමිත්‍රිපාල සිරිසේන ලක්දරු ශ්‍රී ලංකා
දිරිය පදනම (සංස්ථාගත කිරීමේ) යනුවෙන් හඳුන්වනු ලැබේ.

2. මෙම පනත ක්‍රියාත්මක වීම ආරම්භ වන දින සිට සහ ඉන් මෙමිත්‍රිපාල
15 පසු (මෙහි මින් මතු “පදනම” යනුවෙන් සඳහන් කරනු ලබන) සිරිසේන
මෙමිත්‍රිපාල සිරිසේන ලක්දරු දිරිය පදනමේ දැනට සාමාජිකයන්ව පදනම
සිටින තාක් තැනැත්තන් සහ මෙයින් සංස්ථාපනය කරනු ලබන සංස්ථාගත
සංස්ථාවට මින්මතු බඳවාගනු ලබන තැනැත්තන් (මෙහි මින් මතු කිරීම.
“සංස්ථාව” යනුවෙන් හඳුන්වනු ලබන) “මෙමිත්‍රිපාල සිරිසේන
20 ලක්දරු දිරිය පදනම” යන නාමය සහ අභිධානය යටතේ අවිච්ඡින්න
පැවැත්මක් ඇති සංස්ථාවක් විය යුතු ය. තව ද ඒ නාමයෙන් ඒ
සංස්ථාව විසින් ද එයට විරුද්ධව ද සියලු අධිකරණවල දී නඩු
පවරනු ලැබිය හැකි අතර, පොදු මුද්‍රාවක් තබා ගැනීමේ, එය
පාවිච්චි කිරීමේ, ස්වකීය අභිමතය පරිදි එය වෙනස් කිරීමේ පූර්ණ
25 බලය හා අධිකාරය ඒ සංස්ථාවට ඇත්තේ ය.

3. සංස්ථාව සංස්ථාපනය කරනු ලබන්නේ කවර පරමාර්ථ සංස්ථාවේ
සඳහා ද, ඒ පරමාර්ථ පහත දැක්වෙන පරිදි විය යුතු යයි මෙයින් පොදු
ප්‍රකාශ කරනු ලැබේ:— පරමාර්ථ.

(අ) සියලු ජාතීන් අතර අන්‍යෝන්‍ය අවබෝධය හා
30 සහයෝගීතාවය ප්‍රවර්ධනය කිරීම සඳහා කටයුතු කිරීම;

2 මෙම ක්‍රියාලය සිරිසේන ලක්දරු දිරිය පදනම
(සංස්ථාගත කිරීමේ)

- (ආ) ආර්ථික අපහසුකම් මත අධ්‍යාපන පහසුකම් නොලබන දරු දැරියන්ට පෙර පාසල්, ප්‍රාථමික, ද්විතියික සහ තෘතීක මට්ටමේ අධ්‍යාපන පහසුකම් සැපයීමට කටයුතු කිරීම;
- 5 (ඇ) පාරම්පරික සංස්කෘතික කලාවන් ආරක්ෂා කිරීම සඳහා ඒ ඒ කලා ශිල්පීන් ආරක්ෂා කිරීම, ඇගයීම, පහසුකම් සැපයීම, දිරිගැන්වීම හා ඔවුන්ගේ අභිවෘද්ධියට කටයුතු කිරීම;
- 10 (ඈ) තරුණ තරුණියන්ගේ නායකත්වය හා පෞරුෂය වර්ධනය කිරීම තුළින් ස්වකීය අභිමානය ඔප්නංවන කුසලතා සංවර්ධනයට අදාළ වෘත්තීය පුහුණු අවස්ථා සැලසීම;
- (ඉ) තරුණ ශ්‍රමය හා තරුණ ජවය කාර්යක්ෂම හා ඵලදායී ලෙස ජාතික අභිවෘද්ධිය සඳහා යොදවා ගැනීමට අවශ්‍ය පහසුකම් සැකසීම හා ඊට දායක වීම;
- 15 (ඊ) අඩු පහසුකම් හා පහසුකම් නොමැති ග්‍රාමීය මට්ටමේ ක්‍රීඩක ක්‍රීඩිකාවන් සඳහා අවශ්‍ය පහසුකම් සැපයීම. ඒ තුළින් සහජ හැකියාවන් හා දක්ෂතාවයන් හඳුනාගෙන ඔවුන් ජාතික හා ජාත්‍යන්තර තලය දක්වා ගෙනයාමට අවශ්‍ය මූල්‍ය හා තාක්ෂණික පහසුකම් සපයා දීමට කටයුතු කිරීම;
- 20 (උ) ජනතාව කේන්ද්‍ර කරගත් පරිසර කළමනාකාරීත්වයක් ගොඩනැගීමට අවශ්‍ය කටයුතු කිරීම;
- (ඌ) ගොවි ආර්ථිකය නංවාලීම සඳහා දියුණු තාක්ෂණික ක්‍රමෝපායන් හඳුන්වා දීම, විවිධාංගීකරණය කිරීම සහ ආර්ථිකය කළමනාකරණය පිළිබඳව දැනුම හා අවබෝධය ලබා දීමට කටයුතු කිරීම;
- 25 (එ) ග්‍රාමීය ණයගැති භාවය අවම කිරීම සඳහා ඉතිරි කිරීම ප්‍රවර්ධනය කිරීමටත්, අවශ්‍යතා මත පහසුවෙන් ණය ලබා ගත හැකි ජනතා සහභාගීත්වයෙන් ගොඩනැගුන මූල්‍යායතන පිහිටුවීම, වැඩිදියුණු කිරීම හා දිරිගැන්වීම තුළින් ජනතා සුභසාධනය සඳහා කටයුතු කිරීම;
- 30 (ඒ) සුළු හා මධ්‍ය පරිමාණ කර්මාන්ත (මහා පරිමාණ කර්මාන්ත විසින් පෝෂණය කරන හා ස්වාධීන) ප්‍රවර්ධනය කිරීම සඳහා උපකාර කිරීම, දිරිගැන්වීම හා ව්‍යවසායකත්වය වර්ධනය කිරීම; සහ

මෛත්‍රීපාල සිරිසේන ලක්දරු දිරිය පදනම 3
(සංස්ථාගත කිරීමේ)

(ඔ) අඩු ආදායම්ලාභී පවුල්වල ආර්ථිකය ශක්තිමත් කිරීම සඳහා කාන්තාවන් මුල් කර ගත් වැඩසටහන් හඳුන්වාදීම හා ඒ සඳහා ඔවුන් දිරිගැන්වීම;

4. (1) සංස්ථාවේ කටයුතු මේ පනතේ අනෙකුත් විධිවිධානවලට සංස්ථාවේ කටයුතු කළමනාකරණය කිරීම.
- 5 සහ සංස්ථාවේ තත්කාලයේ පවත්නා රීතිවලට යටත්ව සහ එම රීතිවලට අනුකූලව තෝරා පත් කරනු ලබන සභාපති, නියෝජ්‍ය සභාපති, විධායක අධ්‍යක්ෂ, ලේකම්, අධ්‍යක්ෂ (මුදල්) සහ තවත් සාමාජිකයන් එකොලොස් දෙනෙකුගෙන් සමන්විත අධ්‍යක්ෂ මණ්ඩලයක් මගින් කළමනාකරණය කරනු ලැබිය යුතු ය.
- 10 (2) පදනමේ ආරම්භක සාමාජිකයා වූ ගරු අමාත්‍ය මෛත්‍රීපාල සිරිසේන මහතා අධ්‍යක්ෂ මණ්ඩලයේ යාවත්ව සභාපතිවරයා විය යුතු අතර, එකම පිරිමි දරුවා දහම් තාරක පල්ලේවත්ත මහතා නියෝජ්‍ය සභාපති විය යුතු ය. සභාපති වරයාගෙන් පසුව නියෝජ්‍ය සභාපති, සභාපති ධුරයට පත්විය යුතු අතර, එම පැලැන්තියේ
- 15 කෙනෙකු නියෝජ්‍ය සභාපති විය යුතු ය.
- (3) සංස්ථාවේ ප්‍රථම අධ්‍යක්ෂ මණ්ඩලය මේ පනත ක්‍රියාත්මක වන දිනට පෙරාතුවම වූ දිනයේදී පදනමේ පාලක මණ්ඩලයේ සාමාජිකත්වය දැරුවා වූ තැනැත්තන්ගෙන් සමන්විත විය යුතු ය.
- (4) සභාපතිවරයා සහ නියෝජ්‍ය සභාපතිවරයා හැර අධ්‍යක්ෂ
- 20 මණ්ඩලයේ සාමාජිකයකු මිය යාම හෝ ඉල්ලා අස්වීම නිසා කලින් ධුරය අත්හළහොත් මිස, අවුරුදු 04 ක කාලයක් සඳහා ධුරය දැරිය යුතු ය. මිය යාම හෝ ඉල්ලා අස්වීම නිසා අධ්‍යක්ෂ මණ්ඩලයේ පුරප්පාඩුවක් ඇති වන අවස්ථාවක දී, එම පුරප්පාඩුව පිරවීම සඳහා නව සාමාජිකයකු පත් කළ යුතු අතර, එම නව සාමාජිකයා පවතින
- 25 අධ්‍යක්ෂ මණ්ඩලයේ නිල කාලය අවසන් වන තෙක් ධුරය දැරිය යුතු ය.
5. බැංකු ගිණුම් විවෘත කිරීමේ, පවත්වාගෙන යාමේ හා වැසීමේ ද ඇප ඇතිව හෝ නැතිව මුදල් ණයට ගැනීමේ හෝ ලබා ගැනීමේ ද, ප්‍රදානයන් හා පරිත්‍යාග භාර ගැනීමේ සහ එකතු කිරීමේ ද,
- 30 සංස්ථාවේ මුදල් ආයෝජනය කිරීමේ ද, සංස්ථාවේ පරමාර්ථ ඉටු කර ගැනීම සඳහා අවශ්‍ය නිලධාරීන් සහ සේවකයන් සේවයට බඳවා ගැනීමේ, සේවයේ නියුක්ත කිරීමේ, සේවයෙන් පහ කිරීමේ ද බලය ඇතුළුව, සංස්ථාවේ සියලුම පරමාර්ථ හෝ එහි යම් පරමාර්ථයක් ප්‍රවර්ධනය කිරීම හෝ සාක්ෂාත් කර ගැනීම සඳහා
- 35 අවශ්‍ය හෝ යෝග්‍ය සියළු ක්‍රියා, කරුණු හෝ දේවල් කිරීමේ, ඉටු කිරීමේ සහ ක්‍රියාවේ යෙදවීමේ බලය මේ පනතේ සහ වෙනත් යම් ලිඛිත නීතියක විධිවිධානවලට යටත්ව සංස්ථාවට ඇත්තේ ය.

4 මෙම ක්‍රියාලය සිරිසේන ලක්දරු දිරිය පදනම
(සංස්ථාගත කිරීමේ)

6. (1) සංස්ථාව විසින් කලින් කල යම් මහා සහාය රැස්වීමක දී සංස්ථාවේ රිසි. ඊට පැමිණ ඡන්දය දෙන සාමාජිකයන්ගෙන් තුනෙන් දෙකකට නොඅඩු බහුතර ඡන්දයෙන්, පහත දැක්වෙන සියලු කාරණා හෝ ඉන් කිසිවක් සඳහා මේ පනතේ හෝ වෙනත් යම් ලිඛිත නීතියක 5 විධිවිධානයන්ට අනුකූල නොවන රිසි සෑදීම නීත්‍යානුකූල වන්නේ ය.

(අ) සාමාජිකයන් වර්ග කිරීම, සාමාජිකයන් විසින් ගෙවිය යුතු සාමාජික ගාස්තු, ඔවුන් ඇතුළත් කර ගැනීම, අස් කිරීම, නෙරපීම හෝ ඉල්ලා අස් වීම ;

10 (ආ) සංස්ථාවේ හා අධ්‍යක්ෂ මණ්ඩලයේ රැස්වීම් කැඳවීම හා පැවැත්වීම සම්බන්ධයෙන් අනුගමනය කළ යුතු කාර්ය පටිපාටිය, එකී රැස්වීම්වල ගණපූරණය, ඔවුන්ගේ බලතල හා කාර්යයන් ක්‍රියාත්මක කිරීම හා ඉටු කිරීම ;

15 (ඇ) සංස්ථාවේ විවිධ නිලධාරීන්, අනුයෝජිතයන් සහ සේවකයන් පත් කිරීම, ඔවුන්ගේ බලතල, කාර්යය සහ කර්තව්‍ය ;

(ඈ) සංස්ථාවේ සහ අධ්‍යක්ෂ මණ්ඩලයේ සාමාජිකයකු වීම සඳහා අවශ්‍ය කරන සුදුසුකම් ; සහ

20 (ඉ) සංස්ථාවේ දේපළ පරිපාලනය කිරීම සහ කළමනාකරණය කිරීම ;

(2) සංස්ථාව විසින් සාදනු ලැබූ යම් කිසි රීතියක් (1) වන උපවගන්තිය යටතේ රීතියක් සාදනු ලැබූ ආකාරයෙන් ම සහ එවැනිම රැස්වීමක දී සංශෝධනය කිරීම, වෙනස් කිරීම හෝ ඒවාට යමක් එකතු කිරීම හෝ ඒවා පරිවර්තනය කිරීම කරනු ලැබිය හැක්කේ ය.

25 (3) සංස්ථාවේ සාමාජිකයන් සංස්ථාවේ රීතිවලට යටත් විය යුතු ය.

7. මේ පනත ක්‍රියාත්මක වීම ආරම්භ වන දිනයට පෙරාතුව ම වූ දිනයේ දී පැවැති පදනමේ සියලු ණය සහ බැරකම් මෙයින් සංස්ථාපනය කරනු ලබන සංස්ථාව විසින් ගෙවිය යුතු අතර, එදිනට පදනමට අය විය යුතු සියලු ණය සහ ගෙවිය යුතු සම්මාදම් මුදල් 6 සංස්ථාව විසින් ගෙවිය යුතු සහ සංස්ථාවට අය විය යුතු ණය.

30 හෝ දායක මුදල් මේ පනතේ කාර්යය සඳහා සංස්ථාවට ගෙවනු ලැබිය යුතු ය.

මෙම ක්‍රියාලාපය සිව්වැනි කොටසේ දීර්ඝ පදනම 5
(සංස්ථාගත කිරීමේ)

8. (1) සංස්ථාවට එහිම අරමුදලක් තිබිය යුතු අතර, සංස්ථාව සංස්ථාවේ සඳහා සහ වෙනුවෙන් මෙතෙක් භාර ගන්නා ලද හෝ මින් මතු භාර ගනු ලබන ක්‍රියා, රික්තවරණ, පරිත්‍යාග, දායක මුදල්, ගාස්තු හෝ ප්‍රදාන වශයෙන් වූ මුදල් අධ්‍යක්ෂ මණ්ඩලය විසින් තීරණය කරනු ලබන පරිදි සංස්ථාවේ නමින් එක බැංකුවක හෝ බැංකු කිහිපයක තැන්පත් කළ යුතු ය.

(2) මෙම පනත යටතේ සංස්ථාවේ බලතල ක්‍රියාත්මක කිරීමේදී සහ ඉටු කිරීමේ දී හා කර්තව්‍ය ක්‍රියාත්මක කිරීමේදී සංස්ථාව විසින් දරනු ලබන වියදම් පියවීමට අවශ්‍ය සියලු මුදල්, සංස්ථාවේ අරමුදලින් ගෙවනු ලැබිය යුතු ය.

9. යම් මිලට ගැනීමක්, ප්‍රදානයක්, බද්දට ගැනීමක්, තෑගි ලැබීමක්, කිසියම් ගිවිසුමක් මත හෝ අන්තිම කැමති පත්‍රයකින් දේපළ බැහැර කිරීමක් ප්‍රකාර හෝ වෙනත් ආකාරයකින් සංස්ථාව සතු වන්නා වූ වංචල හෝ නිශ්චල දේපළක් අත් කර ගැනීමට හා දැරීමට නීතියෙහි ලා සංස්ථාවට බලය හා හැකියාව ඇති අතර, එම දේපළ සංස්ථාවේ කාර්යය සඳහා සංස්ථාව විසින් දැරිය යුතු ය. තවද සංස්ථාවේ තත් කාලයේ බලපවත්නා රීතිවලට යටත් ව දේපළ විකිණීමේ, උකස් කිරීමේ, බදු දීමේ, හුවමාරු කිරීමේ හෝ අන්‍යාකාරයකින් බැහැර කිරීමේ පූර්ණ බලය සංස්ථාවට ඇත්තේ ය.

10. සංස්ථාවේ කිසිම සාමාජිකයකු සංස්ථාවේ ණය සහ බැරකම් ගෙවා සමනයට පත් කිරීමේ කාර්යය සඳහා හෝ වෙනත් යම් කාර්යයක් සඳහා හෝ ඔහුගෙන් සංස්ථාවට අය විය යුතු සාමාජික මුදල් ප්‍රමාණය ඉක්මවන යම් දායක මුදලක් ගෙවීමට යටත් නොවන්නේ ය.

11. සංස්ථාව විසුරුවා හැරීමේ දී, එහි සියලු ණය සහ බැරකම් පියවීමෙන් පසුව කවර හෝ දේපළක් ඉතිරි වුවහොත්, ඒ දේපළ සංස්ථාවේ සාමාජිකයන් අතර නොබෙදිය යුතු අතර, ඒවා සංස්ථාවේ පරමාර්ථවලට සමාන පරමාර්ථ ඇති සහ ස්වකීය රීති අනුව යම් ආදායමක් හෝ දේපළක් ස්වකීය සාමාජිකයන් අතර බෙදීම තහනම් කර ඇත්නම් වූ ද, වෙනත් යම් ආයතනයකට හෝ ආයතනවලට ඒ දේපළ දීම හෝ පැවරීම කරනු ලැබිය යුතු ය. සංස්ථාව විසුරුවා හරිනු ලබන අවස්ථාවේ දී හෝ ඊට පෙරාතුවම, සංස්ථාවේ සාමාජිකයන් විසින් එම ආයතනය හෝ ආයතන තීරණය කරනු ලැබිය යුතු ය.

6 මෙම ශ්‍රීපාල සිරිසේන ලක්දරු දිරිය පදනම
(සංස්ථාගත කිරීමේ)

12. (1) සංස්ථාවට ලැබුණු සහ සංස්ථාව විසින් වැය කරන ගිණුම් සහ
ලද සංස්ථාවේ සියලු මුදල් පිළිබඳව ගිණුම් නිසි අයුරින් තැබීමට විගණනය.
සංස්ථාවේ අධ්‍යක්ෂ මණ්ඩලය විසින් සැලැස්විය යුතු ය.

(2) සංස්ථාවේ මුදල් වර්ෂය ලිඛිත වර්ෂය විය යුතු ය.

5 (3) අධ්‍යක්ෂ මණ්ඩලය විසින් පත් කරන ලද විගණකවරයකු හෝ
විගණකවරයන් විසින් සෑම වර්ෂයකදීම යටත් පිරිසෙයින් එක් වරක්
ගිණුම් පරීක්ෂා කොට විගණනය කරගත යුතු ය.

13. සංස්ථාවේ සභාපතිවරයා සහ අධ්‍යක්ෂ මණ්ඩලයේ එක් සංස්ථාවේ
සාමාජිකයකු ඉදිරිපිට දී මිස සංස්ථාවේ මුද්‍රාව කිසිදු සාධන මුද්‍රාව.
10 පත්‍රයකට නොතැබිය යුතු ය. තමන් පැමිණ සිටි බවට සලකුණක්
වශයෙන් ඔවුන් විසින් එකී සාධන පත්‍රයේ තම නම් ලියා අත්සන්
කළ යුතු අතර, ඒ අත්සන් කිරීම සාක්ෂිකරුවකු වශයෙන් යම්
තැනැත්තකු විසින් අත්සන් කිරීමට පරිබාහිරව විය යුතු ය.

14. ශ්‍රී ලංකා ජනරජයේ හෝ යම් රාජ්‍ය මණ්ඩලයක හෝ ජනරජයේ සහ
15 සංස්ථාවක හෝ වෙනත් යම් තැනැත්තකුගේ අයිතිවාසිකම්වලට අන්‍යයන්ගේ
මේ පනතේ ඇතුළත් කිසිවකින් හානියක් හෝ බලපෑමක් නොවන්නේ ය. අරක්ෂා කිරීම.

15. මෙම පනතේ සිංහල සහ දෙමළ භාෂා පාඨ අතර කිසියම් අනනුකූලතාවයක්
අනනුකූලතාවයක් ඇතිවුවහොත්, එවිට, සිංහල භාෂා පාඨය ඇති වූ විට
බලපැවැත්විය යුතු ය. සිංහල භාෂා පාඨය බලපැවැත්විය යුතු බව.

පාර්ලිමේන්තුවේ සිංහල පනත් කෙටුම්පත්වල සහ පනත්වල වාර්ෂික දායක මිල (දේශීය) රු. 870 කි.
(විදේශීය) රු. 1,160 කි. අංක 163, කිරුළපන මාවත, පොල්හේන්ගොඩ, කොළඹ 05, රජයේ ප්‍රවෘත්ති
දෙපාර්තමේන්තුවේ, ප්‍රකාශන කාර්යාංශයේ අධිකාරී වෙත සෑම වර්ෂයකම දෙසැම්බර් මස 15 වැනි
දිනට පෙර දායක මුදල් ගෙවා පසුව එළඹෙන එක් එක් වර්ෂය සඳහා ඒවා ලබාගත හැකිය.